

នៅចំពោះមុខអង្គជំនុំជម្រះតុលាការកំពូល
អង្គជំនុំជម្រះវិសាមញ្ញក្នុងតុលាការកម្ពុជា

ព័ត៌មានពិស្តារអំពីការដាក់ឯកសារ

សំណុំរឿងលេខ: ០០២/១៩-០៩-២០០៧-អ.វ.ត.ក/អ.ជ.ត.ក
ភាគីដាក់ឯកសារ: ក្រុមមេធាវីការពារក្តី នួន ជា
ដាក់ជូន: អង្គជំនុំជម្រះតុលាការកំពូល
ភាសាដើម: អង់គ្លេស
កាលបរិច្ឆេទឯកសារ: ថ្ងៃទី ០២ ខែ តុលា ឆ្នាំ២០១៤

ឯកសារបកប្រែ

TRANSLATION/TRADUCTION

ថ្ងៃ ខែ ឆ្នាំ (Date): 02-Oct-2014, 13:22

CMS/CFO: Sann Rada

ចំណាត់ថ្នាក់ឯកសារ

ចំណាត់ថ្នាក់ឯកសារ ស្នើឡើងដោយភាគីដាក់ឯកសារ: សាធារណៈ
ចំណាត់ថ្នាក់ឯកសារដោយ អង្គជំនុំជម្រះ : សាធារណៈ/Public
ឋានៈនៃចំណាត់ថ្នាក់ឯកសារ
ពិនិត្យឡើងវិញចំពោះឯកសារចំណាត់ថ្នាក់ណ្តោះអាសន្ន:
ឈ្មោះមន្ត្រីកត់ត្រា:
ហត្ថលេខា:

សំណើលើកទីពីរសុំពន្យារពេល និងបន្ថែមចំនួនទំព័របន្ទាប់
បណ្តឹងសាទុក្ខប្រឆាំងនឹងសាលក្រមនៅក្នុងសំណុំរឿង០០២/០១

ជាក់ដោយ៖

ក្រុមមេធាវីការពារក្តី នួន ជា៖

ស៊ុន អរុណ
Victor KOPPE
ព្រំ ផល្លា
ស្រី វិសាល
លីវ សុផ័ណា
Doreen CHEN
Joshua ROSENSWEIG
Xiaoyang NIE
Sophie DAWSON

ចម្លងជូន៖

សហជនជាប់ចោទ

សហព្រះរាជអាជ្ញា៖

ជា លាង
Nicholas KOUMJIAN
សហមេធាវីតំណាងដើមបណ្តឹងរដ្ឋប្បវេណី
ពេជ អង្គ
Marie GUIRAUD

០០២/១៩-០៩-២០០៧-អ.វ.ត.ក/អ.ជ.ត.ក

អនុលោមតាមវិធាន ៣៩ (៤) នៃវិធានផ្ទៃក្នុងរបស់ អវតក សហមេធាវីការពារក្តី នួន ជា (“មេធាវីការពារក្តី”) តទៅនេះសូមដាក់សំណើសុំពន្យារពេល និងបន្ថែមចំនួនទំព័រសម្រាប់បណ្តឹងសាទុក្ខប្រឆាំងនឹងសាលក្រមនៅក្នុងសំណុំរឿង ០០២/០១។

១. នៅថ្ងៃទី ០៧ ខែ សីហា ឆ្នាំ ២០១៤ អង្គជំនុំជម្រះសាលាដំបូងបានប្រកាសសាលក្រមលើសំណុំរឿង ០០២/០១ (“សាលក្រម”)^១។ នៅថ្ងៃទី ១៣ ខែ សីហា ឆ្នាំ២០១៤ ក្រុមមេធាវីការពារក្តីរបស់ ខៀវ សំផន និង នួន ជា បានរួមគ្នាដាក់សំណើសុំពន្យារពេល និង ចំនួនទំព័របន្ថែមសម្រាប់សេចក្តីជូនដំណឹងនៃបណ្តឹងសាទុក្ខ និងសារណាបណ្តឹងសាទុក្ខ^២។ សហព្រះរាជអាជ្ញា បានឆ្លើយតប^៣ និងក្រុមមេធាវីការពារក្តីបានដាក់ការឆ្លើយតបមួយទៅនឹងចម្លើយតបនេះ^៤។ នៅថ្ងៃទី ២៩ ខែ សីហា ឆ្នាំ២០១៤ អង្គជំនុំជម្រះតុលាការកំពូលបានអនុញ្ញាតដោយផ្អែកនូវសំណើសុំពន្យារពេលដាក់សេចក្តីជូនដំណឹងអំពីបណ្តឹងសាទុក្ខ និងបដិសេធសំណើសុំបន្ថែមចំនួនទំព័រ^៥។ ទាក់ទងនឹងសារណាបណ្តឹងសាទុក្ខ តុលាការកំពូលបានបញ្ជាក់ថា “ការពន្យារពេល ចាំបាច់ត្រូវបានអនុញ្ញាតដោយសំអាងលើទំហំ និងភាពស្មុគស្មាញនៃសំណុំរឿង និងសាលក្រម” ក៏ប៉ុន្តែបានពិចារណាថា “ពុំមានការធ្វើឡើងជាមុនពេលកំណត់ក្នុងការសម្រេចលើពេលវេលា និងចំនួនទំព័របន្ថែម” នៅមុនពេលដែលសេចក្តីជូនដំណឹងអំពីបណ្តឹង

¹ ឯកសារ E313 “សាលក្រមសំណុំរឿង ០០២/០១” ថ្ងៃទី ០៧ ខែ សីហា ឆ្នាំ ២០១៤។
² ឯកសារ F3 , “សំណើបន្ទាន់របស់មេធាវីការពារក្តីលោក ខៀវ សំផន និង មេធាវីការពារក្តីលោក នួន ជា សុំពន្យារពេលកំណត់ និងបង្កើនចំនួនទំព័រនៃបណ្តឹងសាទុក្ខ” ថ្ងៃទី ១៣ ខែ សីហា ឆ្នាំ ២០១៤។
³ ចម្លើយតបរបស់សហព្រះរាជអាជ្ញាទៅនឹងសំណើរបស់មេធាវីការពារក្តី ខៀវ សំផន និង នួន ជា សុំពន្យារពេលកាលបរិច្ឆេទ និងបន្ថែមចំនួនទំព័រ ទាក់ទងនឹងបណ្តឹងសាទុក្ខប្រឆាំងនឹងសាលក្រមសំណុំរឿង ០០២/០១” ថ្ងៃទី ២១ ខែ សីហា ឆ្នាំ ២០១៤
⁴ ឯកសារ F3/2 “ចម្លើយតបទៅនឹងចម្លើយតបរបស់សហព្រះរាជអាជ្ញាចំពោះសំណើរបស់ក្រុមមេធាវីការពារក្តី ខៀវ សំផន និង នួន ជា សុំពន្យារពេលកំណត់ និងបង្កើនចំនួនទំព័រទាក់ទងនឹងបណ្តឹងសាទុក្ខប្រឆាំងនឹងសាលក្រមនៅក្នុងករណី០០២/០១”
⁵ ឯកសារ F3/3 “សេចក្តីសម្រេចលើសំណើរបស់មេធាវីការពារក្តីសុំពន្យារពេល និងបន្ថែមចំនួនទំព័រលើសេចក្តីជូនដំណឹងអំពីបណ្តឹងសាទុក្ខ និងសារណានៃបណ្តឹងសាទុក្ខ” ថ្ងៃទី ២៩ ខែ សីហា ឆ្នាំ ២០១៤ (“សេចក្តីសម្រេចលើកទី១លើការពន្យារពេល”)។

០០២/១៩-០៩-២០០៧-អ.វ.ត.ក/អ.ជ.ត.ក

សាទុក្ខមិនទាន់ដាក់ជូនឡើយ^៦។ នៅថ្ងៃទី ២៩ ខែ កញ្ញា ឆ្នាំ ២០១៤ មេធាវីការពារក្តីបានដាក់ សេចក្តីជូនដំណឹងអំពីបណ្តឹងសាទុក្ខប្រឆាំងនឹងសាលក្រម (“សេចក្តីជូនដំណឹង”)^៧។

២. សំណើនេះមានបីផ្នែក (i) អង្គជំនុំជម្រះមិនគួរកំណត់ចំនួនទំព័រសម្រាប់សារណាបណ្តឹងសាទុក្ខ (ii) តាមជម្រើសផ្សេងទៀត អង្គជំនុំជម្រះនេះអនុញ្ញាតចំនួនទំព័រកំណត់រហូតដល់ ៥០០ ទំព័រសម្រាប់ សារណាបណ្តឹងសាទុក្ខ និង (iii) ពេលវេលាកំណត់សម្រាប់ដាក់សារណាបណ្តឹងសាទុក្ខគឺមួយរយៈពេល ៩០ ថ្ងៃគិតចាប់ពីថ្ងៃដាក់សេចក្តីជូនដំណឹង ឬក៏នៅថ្ងៃទី ២៩ ខែ ធ្នូ ឆ្នាំ ២០១៤ ដោយមិនគិតពីពេល វេលាសម្រាប់ការបកប្រែ។

ក. ការកំណត់ចំនួនទំព័រ

i- គ្មានការកំណត់ត្រូវតែអនុវត្ត

៣. ច្បាប់ព្រហ្មទណ្ឌរបស់ប្រទេសកម្ពុជា ដែលជាប្រភពសំខាន់នៃវិធាននីតិវិធីនៅចំពោះមុខ អវតក^៨ មិន បានចែងអំពីចំនួនទំព័រកំណត់សម្រាប់សារណានោះទេ។ វាពិតដូចគ្នានេះដែរ នៅក្នុងច្បាប់បារាំងដែល ក្រមច្បាប់កម្ពុជាយកតាម និងនៅក្នុងប្រព័ន្ធច្បាប់ស៊ីវិលផ្សេងទៀត។ ការកំណត់ចំនួនទំព័រមាននៅ តុលាការអន្តរជាតិផ្សេងទៀត តែបរិបទនីតិវិធីនៅតុលាការទាំងនោះគឺផ្អែកលើច្បាប់អង់គ្លេសស្តង់ដា ជា គំរូមួយដែលភាគីមានឱកាសច្បាស់លាស់ និងស្មើគ្នានៅក្នុងការងាររបស់ខ្លួន^៩។ នៅក្នុងប្រព័ន្ធច្បាប់ស៊ី វិលមិនដែលមានការកំណត់ចំនួនទំព័រនោះទេ។

^៦ សេចក្តីសម្រេចលើកទី១លើការពន្យារពេល កថាខណ្ឌ ១០ ។

^៧ ឯកសារ E313/1/1 “សេចក្តីជូនដំណឹងអំពីបណ្តឹងសាទុក្ខប្រឆាំងនឹងសាលក្រមសំណុំរឿង ០០២/០១” ថ្ងៃទី ២៩ ខែ កញ្ញា ឆ្នាំ ២០១៤ (“សេចក្តីជូនដំណឹង”)

^៨ សំណុំរឿង ០០១/១៨-០៧-២០០៧-អវតក/អជតក ឯកសារលេខ F28 “សាលដីកា” ថ្ងៃទី ០៣ ខែ កុម្ភៈ ឆ្នាំ ២០១២ (“សាលដីកា លើ ឌុច”) “មតិដោយឡែករបស់ចៅក្រម Judges Agnieszka Klonowiecka-Milart និង Chandra Nihal Jayasinghe” កថា ខណ្ឌ ៩ ដល់១០។

^៩ មេធាវីការពារក្តីទទួលស្គាល់ថានេះជា យុត្តិសាស្ត្រច្បាប់របស់តុលាការ *ad hoc* ដែលពាក់ព័ន្ធនឹងសំណើដំបូងរបស់ខ្លួនអំពីការពន្យារ ពេល និងចំនួនទំព័របន្ថែម តែបន្ទាប់ពីការប៉ាន់ប្រមាណលើវិសាលភាពនៃបណ្តឹងសាទុក្ខដោយផ្អែកលើសេចក្តីជូនដំណឹង ដោយអនុ លោមតាមការបង្គាប់របស់តុលាការកំពូល មេធាវីការពារក្តីយល់ឃើញថា ខ្លួនចាំបាច់ត្រូវការនូវការបត់បែនមួយតាមរយៈច្បាប់ កម្ពុជា និងប្រព័ន្ធច្បាប់ស៊ីវិលជាទូទៅ។

០០២/១៩-០៩-២០០៧-អ.វ.ត.ក/អ.ជ.ត.ក

៤. មេធាវីការពារក្តីកត់សម្គាល់ថា លំដាប់លំដោយនៃសេចក្តីសម្រេចលើនីតិវិធីរបស់សហចៅក្រមស៊ើបអង្កេត និងរបស់អង្គជំនុំជម្រះសាលាដំបូង បានដាក់ការកំណត់មិនសមរម្យមកលើលទ្ធភាពរបស់ នួន ជា ក្នុងការការពារក្តី នៅខណៈពេលដែលការស៊ើបអង្កេត និង សវនាការកំពុងកើតមាន។ សំខាន់បំផុតនោះ គឺមេធាវីការពារក្តីត្រូវបានហាមឃាត់គ្រប់ពេលវេលាទាំងអស់ក្នុងការធ្វើការស៊ើបអង្កេតដោយខ្លួនឯង¹⁰។ ការវិវត្តន៍បែបនេះគឺផ្ទុយនឹងការអនុវត្តជាទូទៅនៅក្នុងប្រព័ន្ធច្បាប់អង់គ្លេស និង ប្រព័ន្ធច្បាប់ស៊ីវិលផ្សេងទៀត ដោយរួមទាំងជាពិសេសច្បាប់កម្ពុជា និង តុលាការអន្តរជាតិផ្សេងទៀតដែរ។ លើសពីការផ្ទុយគ្នាទៅការអនុវត្តនៅក្នុងប្រព័ន្ធច្បាប់ស៊ីវិលជាច្រើននោះ មេធាវីការពារក្តីក៏មិនត្រូវបានអនុញ្ញាតឱ្យចូលរួមនៅក្នុងសម្ភាសដោយសហចៅក្រមស៊ើបអង្កេតដែរ¹¹។ ជាងនេះទៅទៀតនោះ បញ្ហាចុងក្រោយនេះមិនទាំងមាននៅក្នុងប្រព័ន្ធអង់គ្លេស ឬ តុលាការមិនអចិន្ត្រៃយ៍ (*ad hoc*) ដែលមិនមានផ្នែកស៊ើបអង្កេត និងមេធាវីការពារក្តីត្រូវបានអនុញ្ញាតឱ្យធ្វើការស៊ើបអង្កេតដោយផ្ទាល់ខ្លួនជាមួយនឹងសាក្សីរបស់ខ្លួន។ អំពីលទ្ធភាពរបស់មេធាវីការពារក្តីក្នុងការស្រាវជ្រាវអំពីអង្គហេតុ ត្រូវបានមើលឃើញជាទូទៅថា បញ្ជាក់អំពីទ្រឹស្តីនៅក្នុងសំណុំរឿង និង បង្ហាញអំពីទ្រឹស្តី មិនបានអនុលោមតាមការកាត់ទោសព្រហ្មទណ្ឌដែលត្រូវបានទទួលស្គាល់នៅក្នុងស្រុក ឬជាអន្តរជាតិនោះទេ។ ឱកាសជាដំបូងរបស់ នួន ជា ក្នុងការបង្ហាញទ្រឹស្តីការពាររបស់គាត់នៅក្នុងសំណុំរឿង (បន្ទាប់ពីរយៈពេលជិតប្រាំមួយឆ្នាំនៅពេលប៉ុន្មានមុនសាលក្រម) នៅអំឡុងពេលសេចក្តីសន្និដ្ឋានបញ្ចប់សវនាការនៅចំពោះមុខអង្គជំនុំជម្រះសាលាដំបូង ជាថ្មីម្តងទៀតត្រូវបានវិវត្តន៍យ៉ាងតឹងរឹង¹²។
៥. អស់រយៈពេលជាច្រើនឆ្នាំនៅក្រោមការវិវត្តន៍ដោយគ្មានមូលដ្ឋានលើលទ្ធភាពរបស់គាត់ក្នុងការតស៊ូរឿងក្តី និងសារណាបណ្តឹងសាទុក្ខនេះ បង្ហាញឱ្យឃើញថា វាជាឱកាសតែមួយចុងក្រោយរបស់ នួន ជា ក្នុងការបញ្ជាក់ពីប្រវត្តិសាស្ត្រ និងកែប្រែកំហុសសំខាន់ៗជាច្រើននៅក្នុងសាលក្រម។ សិទ្ធិរបស់

¹⁰ សេចក្តីជូនដំណឹង មូលដ្ឋាន ៩។ ឯកសារលេខ E295/6/3 “សេចក្តីសន្និដ្ឋានបិទរបស់ នួន ជា ក្នុងសំណុំរឿង ០០២/០១” ថ្ងៃទី ២៦ ខែ កញ្ញា ឆ្នាំ ២០១៣ កថាខណ្ឌ ២៩។ ឯកសារលេខ A110/L, “លិខិតពីសហចៅក្រមស៊ើបអង្កេតទៅមេធាវីការពារក្តី នួន ជា” កថាខណ្ឌ ២ (“លិខិតរបស់ សចសអ”)។

¹¹ លិខិតរបស់ សចសអ កថាខណ្ឌ ២។

¹² សេចក្តីជូនដំណឹង មូលដ្ឋាន ១៩។

០០២/១៩-០៩-២០០៧-អ.វ.ត.ក/អ.ជ.ត.ក

នួន ជា ក្នុងការការពារក្តី និងតទល់នឹងភស្តុតាងប្រឆាំងលើរូបគាត់ បង្ហាញថា គាត់ត្រូវតែត្រូវបានអនុញ្ញាតឱ្យនូវឱកាសនេះ¹³។

៦. មេធាវីការពារក្តីកត់សម្គាល់ថា មាត្រា ១២(១) នៃកិច្ចព្រមព្រៀង អវតក (ដែលបង្កើតតុលាការ និងសំខាន់ក្នុងការជំនួសវិធានផ្ទៃក្នុង) អនុញ្ញាតឱ្យអង្គជំនុំជម្រះស្វែងរកការណែនាំនៅក្នុងវិធានច្បាប់ដែលបង្កើតឡើងនៅក្នុងកម្រិតអន្តរជាតិ នៅក្នុងតែលក្ខខណ្ឌកំណត់តែប៉ុណ្ណោះ។ ហើយគ្មានលក្ខខណ្ឌណាមួយកើតមានទេ នៅក្នុងករណីនេះ។ តាមពិតទៅ នៅពេលដែលអង្គជំនុំជម្រះបានសម្រេចក្នុងពេលកន្លងមកលើការខុសគ្នាពីច្បាប់កម្ពុជា វាបានបង្ហាញឱ្យឃើញនៅក្នុងវិធានផ្ទៃក្នុងលើមូលដ្ឋានដែលថា សវនាការនៅចំពោះមុខ អវតក “គឺខុសគ្នាយ៉ាងច្រើន” ពីតុលាការនៅក្នុងស្រុករបស់ប្រទេសកម្ពុជា ដែលនៅក្នុងករណីនេះ ការវិភាគលើការចូលរួមរបស់មេធាវីការពារក្តីក្នុងសំណុំរឿង ០០២ ចាំបាច់ប្រើប្រាស់ច្បាប់កម្ពុជាឱ្យបានច្រើនជាងនេះ¹⁴។

៧. មេធាវីការពារក្តីអះអាងជូនអង្គជំនុំជម្រះតុលាការកំពូលថា ខ្លួននឹងខិតខំសង្ខេបឱ្យច្បាស់ទៅតាមដែលអាចធ្វើទៅបាន។ គ្មានភាគីណាមួយទទួលបានផលប្រយោជន៍ពីការធ្វើឱ្យអន់ខ្សោយនូវអំណះអំណាងរបស់ខ្លួន ដោយធ្វើសារណាយ៉ាងរឹងមាំបានការនោះទេ។ ភាគីណាមួយធ្វើដូច្នេះ គឺនឹងធ្វើឱ្យប៉ះពាល់ដល់ខ្លួនឯងប៉ុណ្ណោះ។ មេធាវីប្រកបដោយវិជ្ជាជីវៈ និងបទពិសោធន៍ ត្រូវបានទទួលស្គាល់ថា និយាយតែរឿងមានប្រយោជន៍ក្នុងការការពារក្តីរបស់ខ្លួនតែប៉ុណ្ណោះ។ ស្រដៀងគ្នានេះដែរ ជនជាប់ចោទដែលត្រូវបានចោទប្រកាន់ពីអំពើមនុស្សឃាតជាច្រើនពាន់ និង មានបទល្មើសរាប់លានលើឧក្រិដ្ឋកម្មប្រឆាំងនឹងមនុស្សជាតិ មិនគួរត្រូវបានបង្ខំឱ្យនិយាយតិចតួចនោះទេ។

ii- ភាគីគួរត្រូវបានអនុញ្ញាតឱ្យចំនួនទំព័របន្ថែមយ៉ាងហោចណាស់ ៥០០ទំព័រ

៨. ប្រសិនបើចៅក្រមជ្រើសរើសឱ្យមានការកំណត់លើចំនួនទំព័រសម្រាប់សារណាបណ្តឹងសាទុក្ខ នោះការបន្ថែមនូវចំនួនទំព័រចាំបាច់ត្រូវមាន។ ដោយបានពិនិត្យឡើងវិញទៅលើសារណាបណ្តឹងសាទុក្ខដោយផ្អែកលើទំហំនៃសេចក្តីជូនដំណឹង មេធាវីការពារក្តីយល់ឃើញថា ខ្លួនត្រូវការ៥០០ទំព័រ ក្នុងការបង្ហាញ

¹³ ច្បាប់ អវតក មាត្រា ៣៥ ថ្មី ២(ខ), (ង)។
¹⁴ ឯកសារលេខ E51/14 “សេចក្តីសម្រេចលើអញ្ញត្រកម្មរបស់ នួន ជា ពាក់ព័ន្ធនឹងការចោទប្រកាន់ពីចរិតលក្ខណៈផ្ទុយគ្នានៃវិធានផ្ទៃក្នុងរបស់ អវតក ទៅនឹងច្បាប់រដ្ឋធម្មនុញ្ញ” ថ្ងៃទី ០៨ ខែ សីហា ឆ្នាំ ២០១១។

០០២/១៩-០៩-២០០៧-អ.វ.ត.ក/អ.ជ.ត.ក

ពីហេតុផលចំពោះកំហុសចំនួន ២២៣ លើអង្គច្បាប់ និងអង្គហេតុ។ មូលដ្ឋានសម្រាប់បណ្តឹងសាទុក្ខនេះគ្របដណ្តប់លើសេចក្តីសម្រេចចំនួន១៦ របស់អង្គជំនុំជម្រះសាលាដំបូង បន្ថែមទៅលើសាលក្រមដែលភាគច្រើនពាក់ព័ន្ធនឹងសេចក្តីសម្រេចដោយផ្ទាល់មាត់ជាច្រើននៅក្នុងពេលសវនាការ¹⁵។

៩. ក្រុមមេធាវីការពារក្តីកត់សម្គាល់ថា កាលៈទេសៈជុំវិញបណ្តឹងសាទុក្ខនេះគឺមានលក្ខណៈខុសគ្នាច្រើនរបៀបពីបណ្តឹងសាទុក្ខនៅតុលាការព្រហ្មទណ្ឌមិនអចិន្ត្រៃយ៍នានា។ ទីមួយយុត្តាធិការលើបណ្តឹងសាទុក្ខរបស់អង្គជំនុំជម្រះតុលាការកំពូល គឺវិវត្តិការបំផុត។ អង្គជំនុំជម្រះសាលាឧទ្ធរណ៍នៅតុលាការមិនអចិន្ត្រៃយ៍ អាចជំនុំជម្រះលើបណ្តឹងសាទុក្ខនានាទាក់ទងនឹងបញ្ហា “ណាមួយដែលប៉ះពាល់ដុំកំភួនដល់ភាពត្រឹមត្រូវ និងភាពឆាប់រហ័សនៃកិច្ចដំណើរការនីតិវិធី ឬលទ្ធផលនៃការជំនុំជម្រះ ហើយដំណោះស្រាយភ្លាមៗដោយអង្គជំនុំជម្រះសាលាឧទ្ធរណ៍ អាចពន្លឿនកិច្ចដំណើរការនីតិវិធីជាវិជ្ជមាន”¹⁶។ ផ្ទុយទៅវិញអង្គជំនុំជម្រះតុលាការកំពូលមានយុត្តាធិការលើបណ្តឹងសាទុក្ខភ្លាមៗលើបញ្ហាមួយចំនួនដែលត្រូវបានកំណត់យ៉ាងចង្អៀត ដែលអង្គជំនុំជម្រះនេះជាញឹកញយបានបដិសេធមិនបកស្រាយតាមន័យទូលាយ¹⁷។ សេចក្តីសម្រេចផ្សេងទៀត “អាចប្តឹងសាទុក្ខបានតែក្នុងករណីដែលបានធ្វើឡើងស្របពេលជាមួយបណ្តឹងសាទុក្ខប្រឆាំងនឹងសាលក្រមលើអង្គសេចក្តី”¹⁸។ អង្គជំនុំជម្រះសាលាដំបូងបានបដិសេធដដែលៗមិនពិចារណាសារជាថ្មីលើសេចក្តីសម្រេចទាក់ទងនឹងភាពត្រឹមត្រូវនៃការជំនុំជម្រះក្នុងសំណុំរឿង០០២/០១ ហើយផែនការនីតិវិធីខុសៗគ្នា (procedural scheme) ត្រូវបានបង្កើតឡើងក្នុងអំឡុងពេលជំនុំជម្រះសំណុំរឿង០០២/០១ ដោយមូលហេតុថាបណ្តឹងឧទ្ធរណ៍ទាំងនេះអាចធ្វើបាននៅពេលក្រោយ¹⁹។ ប្រសិទ្ធភាពនៃការអនុវត្តសិទ្ធិដើម្បីប្តឹងសាទុក្ខ តម្រូវនូវពេលវេលា

¹⁵ សេចក្តីជូនដំណឹង មូលដ្ឋាន ២, ៦-១៩, ២២, ៣២, ៣៤។

¹⁶ វិធាន៧៣(ខ) នៃវិធានស្តីពីភស្តុតាង និងនីតិវិធីរបស់តុលាការ ICTY និងតុលាការ ICTR ។

¹⁷ សូមមើលឧទាហរណ៍ឯកសារ E95/8/1/4, “សេចក្តីសម្រេចលើបណ្តឹងសាទុក្ខរបស់ អៀង សារី ប្រឆាំងនឹងសេចក្តីសម្រេចរបស់អង្គ ជំនុំជម្រះសាលាដំបូងលើសំណើរបស់សហព្រះរាជអាជ្ញាសុំដកហូតលក្ខខណ្ឌតម្រូវស្តីពីទំនាក់ទំនងរវាងជម្លោះប្រដាប់អាវុធពីនិយម ន័យឧក្រិដ្ឋកម្មប្រឆាំងនឹងមនុស្សជាតិ” ចុះថ្ងៃទី១៩ ខែមីនា ឆ្នាំ២០១២។

¹⁸ វិធាន១០៤(៤)។

¹⁹ សូមមើលដូចជា ឯកសារ E1/40.1 “ប្រតិចារិតសវនាការ ថ្ងៃលើកទី២៨” ថ្ងៃទី ០៨ ខែ កុម្ភៈ ឆ្នាំ ២០១២ ទំព័រ ៤បន្ទាត់ ២១។ ឯកសារ E1/78.11 “ប្រតិចារិតសវនាការ” ថ្ងៃទី ៣០ ខែ ឧសភា ឆ្នាំ២០១២ ទំព័រ ៤៣ បន្ទាត់ ១៩។ ឯកសារ E1/79.1 “ប្រតិចារិត

០០២/១៩-០៩-២០០៧-អ.វ.ត.ក/អ.ជ.ត.ក

និងសម្ភារៈគ្រប់គ្រាន់ ដើម្បីការពារជនជាប់ចោទ រួមទាំងចំនួនទំព័រគ្រប់គ្រាន់សម្រាប់សារណាបណ្តឹង សាទុក្ខ^{២០}។

១០. ទីពឹងចំនួនបញ្ជានីតិវិធីថ្មី និងបញ្ហាសារធាតុដ៏ច្រើនបានកើតឡើងអំឡុងពេលសាលក្រមក្នុងសំណុំរឿង ០០២/០១។ នៅឆ្នាំ១៩៧៥ ពុំមានតុលាការណាមួយ មិនថាឡើយជាតុលាការជាតិឬតុលាការអន្តរជាតិ បានចេញសេចក្តីសម្រេចចុងក្រោយលើឋានៈនៃច្បាប់ទំនៀមទម្លាប់អន្តរជាតិទាក់ទងនឹងបទល្មើស ឬ ទម្រង់នៃការទទួលខុសត្រូវដែលត្រូវបានចោទប្រកាន់នៅក្នុងករណី០០២/០១ នោះទេ។ សេចក្តីជូន ដំណឹងពីការដាក់បណ្តឹងសាទុក្ខរបស់ក្រុមមេធាវីការពារ ដាក់បញ្ចូលបណ្តឹងសាទុក្ខជាច្រើនទាក់ទង នឹងអត្ថិភាព និង/ឬនិយមន័យនៃការធ្វើអនុស្សឃាត^{២១} ការសម្លាប់រង្គាល^{២២} ការធ្វើទុក្ខបុកម្នេញដោយ មូលហេតុនយោបាយ^{២៣} អំពើអមនុស្សធម៌ផ្សេងៗទៀតតាមរយៈការជំនឿសង្គម^{២៤} អំពើ អមនុស្សធម៌ផ្សេងៗទៀតតាមរយៈការធ្វើឱ្យបាត់ខ្លួនដោយបង្ខំ^{២៥} សហឧក្រិដ្ឋកម្ម^{២៦} ការទទួលខុស ត្រូវថ្នាក់លើ^{២៧} ការធ្វើផែនការ^{២៨} ការបញ្ជា^{២៩} ការញុះញង់^{៣០} ការជួយនិងជម្រុញ^{៣១}។ ម្យ៉ាងទៀតអង្គជំនុំ

សវនាការ” ថ្ងៃទី ៣១ ឧសភា ឆ្នាំ ២០១២ ទំព័រ ៣០ បន្ទាត់ទី៣។ ឯកសារ E1/105.1 “ប្រតិចារិតសវនាការ” ថ្ងៃទី០៩ ខែ សីហា ឆ្នាំ ២០១២ ទំព័រ ៧៣ បន្ទាត់ទី៣។

^{២០} មាត្រា៣៥ថ្មី២(ខ) នៃច្បាប់បង្កើត អវតក។

^{២១} សេចក្តីជូនដំណឹងស្តីពីការដាក់បណ្តឹងសាទុក្ខ ទទ្ទីករណ៍១៧២។

^{២២} សេចក្តីជូនដំណឹងស្តីពីការដាក់បណ្តឹងសាទុក្ខ ទទ្ទីករណ៍១៧៣។

^{២៣} សេចក្តីជូនដំណឹងស្តីពីការដាក់បណ្តឹងសាទុក្ខ ទទ្ទីករណ៍១៩០។ ដោយសារក្រុមមេធាវីការពារកត់សម្គាល់ថា អង្គជំនុំជម្រះ តុលាការកំពូលបានដោះស្រាយនិយមន័យនៃឧក្រិដ្ឋកម្មការធ្វើទុក្ខបុកម្នេញនៅក្នុងករណី០០១ ហេតុដូច្នេះក្រុមមេធាវីការពារនឹងស្នើឱ្យ ពិចារណាថា និយមន័យរបស់អង្គជំនុំជម្រះសាលាដំបូងនៃឧក្រិដ្ឋកម្ម គឺមិនសមស្របជាមួយសេចក្តីសម្រេចរបស់អង្គជំនុំជម្រះ នេះឡើយ។

^{២៤} សេចក្តីជូនដំណឹងស្តីពីការដាក់បណ្តឹងសាទុក្ខ ទទ្ទីករណ៍១៧៩។

^{២៥} សេចក្តីជូនដំណឹងស្តីពីការដាក់បណ្តឹងសាទុក្ខ ទទ្ទីករណ៍១៨៣។

^{២៦} សេចក្តីជូនដំណឹងស្តីពីការដាក់បណ្តឹងសាទុក្ខ ទទ្ទីករណ៍១៩៨។

^{២៧} សេចក្តីជូនដំណឹងស្តីពីការដាក់បណ្តឹងសាទុក្ខ ទទ្ទីករណ៍២១៩។

^{២៨} សេចក្តីជូនដំណឹងស្តីពីការដាក់បណ្តឹងសាទុក្ខ ទទ្ទីករណ៍២១៨។

^{២៩} សេចក្តីជូនដំណឹងស្តីពីការដាក់បណ្តឹងសាទុក្ខ ទទ្ទីករណ៍២១៨។

^{៣០} សេចក្តីជូនដំណឹងស្តីពីការដាក់បណ្តឹងសាទុក្ខ ទទ្ទីករណ៍២១៨។

០០២/១៩-០៩-២០០៧-អ.វ.ត.ក/អ.ជ.ត.ក

ជម្រះសាលាដំបូងបានបង្កើតផែនការនីតិវិធី (procedural scheme) ជាច្រើនដោយផ្អែកលើមូលដ្ឋាន ផ្ទៃប្រឌិត នៅក្នុងបរិបទនីតិវិធីពិសេស (sui generis) របស់ អវតក ដោយខ្ចីពីច្បាប់របស់កម្ពុជា ច្បាប់ អន្តរជាតិ និងវិធានផ្ទៃក្នុង។ មូលដ្ឋានផ្នែកច្បាប់សម្រាប់ផែនការនីតិវិធី (procedural scheme) ជាច្រើន គឺមានភាពមន្ទិល ហើយត្រូវបានជំទាស់ជាបន្តបន្ទាប់ដោយក្រុមមេធាវីការពារក្តីនៅក្នុង អំឡុងពេលជំនុំជម្រះ។ បណ្តឹងសាទុក្ខជាច្រើនជំទាស់នឹងសេចក្តីសម្រេចបែបនេះ ក៏ត្រូវបានបញ្ចូលនៅ ក្នុងសេចក្តីជូនដំណឹងស្តីពីការដាក់បណ្តឹងសាទុក្ខរបស់ក្រុមមេធាវីការពារក្តីដែរ³²។ ប្រសិនបើសេចក្តី សម្រេចទាំងនេះជាកម្មវត្ថុនៃបណ្តឹងសាទុក្ខភ្លាមៗ- ដោយសារតែសេចក្តីសម្រេចបែបនេះនឹងត្រូវ បានគេប្តឹងឧទ្ធរណ៍នៅតុលាការមិនអចិន្ត្រៃយ៍នានា- ក្រុមមេធាវីការពារព្យារករណ៍ថាខ្លួនអាចដាក់ បណ្តឹងសាទុក្ខភ្លាមៗលើសពីដប់បណ្តឹងក្នុងអំឡុងពេលនៃការជំនុំជម្រះ ហើយបណ្តឹងនីមួយៗមាន កម្រាស់៣០ទំព័រ³³។

១១. ទីបីកាលៈទេសៈតែមួយនៃការបំបែកករណី០០២ និងការចាប់ផ្តើមដែលនឹងមកដល់ជាប់ៗនៃការជំនុំ ជម្រះក្នុងសំណុំរឿង០០២/០២ បន្ថែមសារៈសំខាន់ចំពោះកំហុសលើអង្គច្បាប់ និងកំហុសលើអង្គហេតុ ជាច្រើននៅក្នុងសាលក្រមសំណុំរឿង០០២/០១។ កំហុសអង្គហេតុមិនធ្វើឱ្យមានភាពអយុត្តិធម៌ឡើយ ហើយប៉ុន្តែកំហុសលើអង្គច្បាប់ដែលមិននាំឱ្យមោឃៈលើសាលក្រម អាចសំខាន់ចំពោះភាពត្រឹមត្រូវ និងពន្លឿននៃខ្លួនភាពនៃករណី០០២/០២³⁴។ ដោយសារតែយុត្តាធិការរបស់អង្គជំនុំជម្រះតុលាការ កំពូលលើបណ្តឹងសាទុក្ខភ្លាមៗមានកម្រិត បានរាំងស្ទះដល់ការសម្រេចលើបញ្ហាទាំងនេះនៅក្នុងការជំនុំ ជម្រះសំណុំរឿង០០២/០២ ហើយការសម្រេចលើបញ្ហាទាំងនេះទាក់ទងនឹងបណ្តឹងសាទុក្ខប្រឆាំងនឹង សាលក្រមនៅក្នុងសំណុំរឿង០០២/០១ គឺសំខាន់។ ហេតុដូច្នេះបណ្តឹងសាទុក្ខនេះ ត្រូវការរយៈពេល យូរ។

³¹ សេចក្តីជូនដំណឹងស្តីពីការដាក់បណ្តឹងសាទុក្ខ ទទ្ទីករណី២១៨។
³² សូមមើលជើងទំព័រ ១៥ ខាងលើ។
³³ សូមមើលជើងទំព័រ ១៥ ខាងលើ។
³⁴ សូមមើលជើងទំព័រ ១៥ ខាងលើ។

០០២/១៩-០៩-២០០៧-អ.វ.ត.ក/អ.ជ.ត.ក

១២. ទីបួន នៅក្នុងសាលដីកា ខុច អង្គជំនុំជម្រះតុលាការកំពូលទទួលស្គាល់ថា នៅក្រោមច្បាប់កម្ពុជា ការពិនិត្យឡើងវិញលើសាលក្រមតុលាការថ្នាក់ទាបមានពីរថ្នាក់៖ មួយសម្រេចលើបណ្តឹងឧទ្ធរណ៍ដោយផ្អែកភស្តុតាង និងទីពីរអាចពិនិត្យឡើងវិញតាមរយៈបណ្តឹងសាទុក្ខ³⁵។ អង្គជំនុំជម្រះនេះបន្ថែម៖

យោងតាមបទប្បញ្ញត្តិបង្កើត អវតក ចែងថាអង្គជំនុំជម្រះតុលាការកំពូល “គឺជាកន្លែងទទួលបណ្តឹងសាទុក្ខផង និងសម្រេចសេចក្តីចុងក្រោយផង”។ នៅពេលកំណត់យុត្តាធិការបណ្តឹងសាទុក្ខរបស់អង្គជំនុំជម្រះតុលាការកំពូល បានធ្វើការបញ្ចូលនូវដំណោះស្រាយដែលមាននៅក្នុងក្រមនីតិវិធីព្រហ្មទណ្ឌនៅក្នុងប្រព័ន្ធបណ្តឹងសាទុក្ខដែលមានលក្ខណៈពិសេស (sui generis)³⁶។

សម្រាប់មូលហេតុនេះ និងមូលហេតុផ្សេងៗទៀតក្រុមមេធាវីការពារយល់ឃើញថាយុត្តាធិការរបស់អង្គជំនុំជម្រះតុលាការកំពូលលើកំហុសអង្គហេតុ គឺមានលក្ខណៈទូលាយជាងការវាយតម្លៃ (test) ដែលបានប្រើនៅក្នុងសាលដីកា ខុច ដែលមានប្រភពចេញពីគំរូច្បាប់ common law នៅតុលាការ ICTR និង ICTY ។ ក្រុមមេធាវីការពារក្តីមានបំណងលើកអំណះអំណាងនេះនៅក្នុងសារណាបណ្តឹងសាទុក្ខរបស់ខ្លួន។ ហេតុដូច្នេះអំណះអំណាងទាក់ទងនឹងកំហុសលើអង្គហេតុលើសពីវិសាលភាពកម្រិតនៃបណ្តឹងសាទុក្ខ នឹងតម្រូវសារណាបណ្តឹងសាទុក្ខវែងជាងនេះ។

ខ. ពេលវេលាអំណត់

១៣. ក្រុមមេធាវីការពារកត់សម្គាល់ថា កាលពីលើកមុនក្រុមមេធាវីការពារបានស្នើសុំ០៦ថ្ងៃសម្រាប់សេចក្តីជូនដំណឹងនៃការដាក់បណ្តឹងសាទុក្ខ និង៧៥ថ្ងៃបន្ថែមទៀតសម្រាប់សារណាបណ្តឹងសាទុក្ខ ឬក៏៤៧ថ្ងៃសម្រាប់ការបកប្រែ។ អង្គជំនុំជម្រះអនុញ្ញាត៥៣ថ្ងៃសម្រាប់សេចក្តីជូនដំណឹង។ បើតាមទំហំ និង

³⁵ សំណុំរឿងលេខ០១១/១៨-០៧-២០០៧-អវតក/អជតក, ឯកសារ F28 “សាលដីកា” ចុះថ្ងៃទី៣ ខែកុម្ភៈ ឆ្នាំ២០១២ (“សាលដីកា ខុច”) នៅកថាខណ្ឌ១២។

³⁶ សាលដីកា ខុច នៅកថាខណ្ឌ១៣។

០០២/១៩-០៩-២០០៧-អ.វ.ត.ក/អ.ជ.ត.ក

ភាពស្មុគស្មាញនៃទង្វើករណីបណ្តឹងសាទុក្ខដែលក្រុមមេធាវីការពារបានកំណត់ ដូច្នេះយ៉ាងហោចណាស់តម្រូវពេលវេលាសរុបដូចគ្នាចាប់ពីថ្ងៃចេញសាលក្រមដែរ។ ក្រុមមេធាវីការពារកត់សម្គាល់បន្ថែមថា នៅដំណាក់កាលអន្តរកាលនេះអង្គជំនុំជម្រះសាលាដំបូងបានចេញដីកាកំណត់កាលបរិច្ឆេទសម្រាប់សវនាការលើអង្គសេចក្តីក្នុងសំណុំរឿង០០២/០២ នៅថ្ងៃទី ១៧ ខែ តុលា ឆ្នាំ ២០១៤^{៣៧}។ អាស្រ័យហេតុនេះ ក្រុមមេធាវីការពារនៅពេលនេះនឹងជាប់ដៃក្នុងបណ្តឹងសាទុក្ខនៅក្នុងសំណុំរឿង០០២/០១ និងសវនាការលើអង្គសេចក្តីនៅក្នុងសំណុំរឿង០០២/០២ ក្នុងពេលតែមួយ។ ហេតុដូច្នេះក្រុមមេធាវីការពារ ស្វែងរកការបន្ថែមពេល៣០ថ្ងៃសម្រាប់សារណាបណ្តឹងសាទុក្ខ រហូតដល់ពេលវេលាសរុប៩០ថ្ងៃ ចាប់ពីថ្ងៃដាក់សេចក្តីជូនដំណឹងនៃបណ្តឹងសាទុក្ខ ដោយមិនគិតការបកប្រែ។

១៤. ក្រុមមេធាវីការពារក្តីកត់សម្គាល់ថា បណ្តឹងសាទុក្ខកម្រាស់៥០០ទំព័រ នឹងតម្រូវថេរវេលាជិត៥ខែសម្រាប់ការបកប្រែ។ សារណាកម្រាស់១៥០ទំព័រនៃសំណើលើកទីមួយរបស់ក្រុមមេធាវីការពារក្តីសុំបន្ថែមពេលវេលាកំណត់ នឹងត្រូវការពេល៤៧ថ្ងៃសម្រាប់ការបកប្រែ។ វាប្រាកដណាស់ថា មិនថាអង្គជំនុំជម្រះនេះកំណត់ពេលវេលាកំណត់បែបណានោះទេ តែពេលវេលាសរុបសម្រាប់ការបកប្រែនឹងមានទំហំធំធេង ហើយអាចច្រើនជាងពេលវេលាសរុបសម្រាប់សារណាបណ្តឹងសាទុក្ខទៀតផង។ ហេតុដូច្នេះ ការអនុគ្រោះមួយចំនួនសម្រាប់ការបកប្រែគឺចាំបាច់។

១៥. ក្រុមមេធាវីការពារក្តីយល់ឃើញថា ដំណោះស្រាយត្រឹមត្រូវតែមួយគត់ គឺបន្ថែមពេលវេលាសម្រាប់ការបកប្រែដែលបានផ្តល់ឱ្យភាគីនីមួយៗ និងកំណត់កាលបរិច្ឆេទនៃការដាក់ឯកសាររយៈពេល៩០ថ្ងៃ ឬក៏ពេលវេលាសមស្របសម្រាប់ការបកប្រែ^{៣៨}។ ជម្រើសតែមួយគត់មួយទៀត គឺការអនុញ្ញាតឱ្យដាក់តែមួយភាសា។ តែក្នុងករណីនេះការអនុវត្តនៅ អវតក ជាធម្មតាតម្រូវថាពេលវេលាឆ្លើយតបដែលអនុញ្ញាតឱ្យសហព្រះរាជអាជ្ញា និងដើមបណ្តឹងរដ្ឋប្បវេណី ចាប់គិតបន្ទាប់ការបកប្រែជាភាសាខ្មែរបាន

³⁷ ឯកសារ E316 “ដីកាកំណត់កាលបរិច្ឆេទសម្រាប់សវនាការលើអង្គសេចក្តីនៅក្នុងសំណុំរឿង០០២/០២” ចុះថ្ងៃទី១៩ ខែកញ្ញា ឆ្នាំ ២០១៤ នៅទំព័រ៤។

³⁸ ពេលវេលានេះគឺប្រើគណនាដោយផ្អែកលើបទដ្ឋានសមត្ថភាពបកប្រែ៤ទំព័រ/មួយថ្ងៃរបស់អ្នកបកប្រែម្នាក់នៅអង្គភាព ITU ឬ ២០ទំព័រក្នុងមួយសប្តាហ៍ថ្ងៃធ្វើការ។

០០២/១៩-០៩-២០០៧-អ.វ.ត.ក/អ.ជ.ត.ក

បញ្ចប់ប៉ុណ្ណោះ^{៣៩}។ វិធីសាស្ត្រនេះមិនត្រឹមតែផ្តល់ឱ្យសហព្រះរាជអាជ្ញា និងដើមបណ្តឹងរដ្ឋប្បវេណីនូវ ពេលវេលាឆ្លើយតបមិនសមាមាត្រទេ តែវាមិនពង្រួញឱ្យខ្លីនៃពេលវេលាសម្រាប់សារណាទៀតផង។

១៦. សម្រាប់ហេតុផលទាំងនេះ បើសិនអង្គជំនុំជម្រះនេះយល់ឃើញថា សំណើលើកដំបូងរបស់ក្រុមមេធាវី ការពារក្តី (បន្ថែម៣០ថ្ងៃ ឬក៏ពេលវេលាសមរម្យសម្រាប់ការបកប្រែ) វែងពេក នោះក្រុមមេធាវីការ ពារក្តីយល់ឃើញថា ជម្រើសតែមួយគត់ គឺអនុញ្ញាតឱ្យដាក់មួយភាសា ហើយសម្រេចថា ពេលវេលា ឆ្លើយតប គិតពីថ្ងៃដាក់សារណាបណ្តឹងសាទុក្ខនៅក្នុងភាសានោះ។ ក្នុងករណីនេះក្រុមមេធាវីការពារក្តី កត់សម្គាល់ថា សហព្រះរាជអាជ្ញាក្នុងឱកាសជាច្រើន បានស្វែងរកការអនុញ្ញាតឱ្យដាក់សារណាជា ភាសាអង់គ្លេស^{៤០} ហើយទាំងសហព្រះរាជអាជ្ញា និងដើមបណ្តឹងរដ្ឋប្បវេណីដាក់សេចក្តីសន្និដ្ឋានបញ្ចប់ សវនាការសួរដេញដោលលើភស្តុតាងតែភាសាអង់គ្លេស^{៤១}។ ប្រសិនបើសារណាមួយតម្រូវឱ្យដាក់ បន្ទាប់ពីការបញ្ចប់ការបកប្រែជាភាសាខ្មែរ នោះភាគីទាំងអស់នឹងមានពេលវេលាគ្រប់គ្រាន់ក្នុងអំឡុង ពេលការធ្វើអំណះអំណាងផ្ទាល់មាត់។

គ. សេចក្តីសន្និដ្ឋាន និងដំណោះស្រាយដែលស្នើសុំ

១៧. សម្រាប់មូលហេតុទាំងនេះក្រុមមេធាវីការពារសូមស្នើសុំដល់អង្គជំនុំជម្រះតុលាការកំពូលដូចតទៅនេះ

ក. ទាក់ទងនឹងការកំណត់ចំនួនទំព័រ:

i. សម្រេចថាពុំមានការកំណត់ចំនួនទំព័រអនុវត្តចំពោះសារណាបណ្តឹងសាទុក្ខ ឬជាជម្រើសមួយទៀត

³⁹ សេចក្តីណែនាំអនុវត្ត អវតក/០១/២០០៧/វិសោធនកម្មលើកទី៨ “ស្តីពីការដាក់ឯកសារនៅ អវតក” មាត្រា៨.៥។

⁴⁰ សូមមើលឯកសារ E89/2 “ចម្លើយតបរបស់សហព្រះរាជអាជ្ញាទៅនឹងញាតិរបស់ អៀង សារី សុំបន្ថែមប្រធានបទជំនុំជម្រះថ្មី ទៅក្នុងកាលបរិច្ឆេទសវនាការ” និងញាតិរបស់ នួនជា គាំទ្រដល់ញាតិរបស់ អៀង សារី បន្ថែមវិធានបទជំនុំជម្រះថ្មីទៅក្នុងកាល បរិច្ឆេទសវនាការ” និងសំណើសុំដាក់ប្រធានបទបន្ថែម” ចុះថ្ងៃទី៦ ខែមិថុនា ឆ្នាំ២០១១ ជើងទំព័រ៥។

⁴¹ ⁴¹ សូមមើលឯកសារ E295/6/1 “សេចក្តីសន្និដ្ឋានបញ្ចប់សវនាការសួរដេញដោលលើភស្តុតាងរបស់សហព្រះរាជអាជ្ញានៅក្នុង សំណុំរឿង០០២/០១” ចុះថ្ងៃទី២៦ ខែកញ្ញាឆ្នាំ២០១៣។ ឯកសារ E295/6/2 “សេចក្តីសន្និដ្ឋានបញ្ចប់សវនាការសួរដេញដោលលើ ភស្តុតាងរបស់ដើមបណ្តឹងរដ្ឋប្បវេណីនៅក្នុងសំណុំរឿង០០២/០១ ជាមួយឧបសម្ព័ន្ធសំដាត់១-៤” ចុះថ្ងៃទី ២៦ ខែ កញ្ញា ឆ្នាំ ២០១៣។

០០២/១៩-០៩-២០០៧-អ.វ.ត.ក/អ.ជ.ត.ក

- ii. កំណត់យកចំនួនទំព័រកំណត់គឺ ៥០០ទំព័រ សម្រាប់សារណាបណ្តឹងសាទុក្ខ
សម្រាប់ភាគីនីមួយៗ និង
- ខ. ទាក់ទងនឹងពេលវេលាកំណត់:
 - i. កំណត់កាលបរិច្ឆេទ៩០ថ្ងៃ ចាប់ពីថ្ងៃទី ២៩ ខែ កញ្ញា ឆ្នាំ ២០១៤ ឬកាល
វេលាសមរម្យសម្រាប់ការបកប្រែ ឬជាជម្រើសមួយទៀត
 - ii. កំណត់កាលបរិច្ឆេទ៩០ថ្ងៃ ចាប់ពីថ្ងៃទី ២៩ ខែ កញ្ញា ឆ្នាំ ២០១៤ ដោយ
អនុញ្ញាតឱ្យដាក់តែមួយភាសា និង សម្រេចថាពេលវេលាឆ្លើយតប គិតពីថ្ងៃ
ដាក់សារណាបណ្តឹងសាទុក្ខតែមួយភាសានោះ។

សហមេធាវីការពារក្តី នួន ជា


សុន អារុណ


Victor KOPPE